




ऑपरेशन टायगर झाले पुर्ण

► ठाकरेंच्या 6 फुटीर खासदारांचा गट स्थापन ► आता शिंदेंच्या शिवसेनेत विलीन होणार !



वृत्तसंस्था १७ जून

नवीदिल्ली : उद्धव ठाकरे यांची साथ सोडलेल्या सहा खासदारांनी अखेर दिल्लीत लोकसभा अध्यक्ष ओमप्रकाश बिर्ला यांना भेटून आपण स्वतंत्र गट स्थापन करत असल्याचे पत्र दिले. लोकसभा अध्यक्षांनी या स्वतंत्र गटाला मंजूरी दिली असून बंडखोर खासदारांच्या स्वतंत्र गटाच्या स्थापनेची प्रक्रिया दिल्लीत पूर्ण झाली आहे. त्यानंतर हा गट एकनाथ शिंदे यांच्या शिवसेनेत विलीन होईल, अशी माहिती सूत्रांनी दिली आहे. काल रात्रीपासून ठाकरे गटाचे फुटीर खासदार एक-एक करून दिल्लीत दाखल झाल्या सुरुवात झाली होती. उपमुख्यमंत्री एकनाथ शिंदे हेदेखील काल रात्री दिल्लीत दाखल झाले होते. यानंतर ठाकरे गटाच्या बंडखोर खासदारांना अज्ञातस्थळी ठेवण्यात आले होते. काहीवेळापूर्वीच या सहा बंडखोर खासदारांनी एकनाथ शिंदे

५० कोटीत एक खासदार - संजय राऊत

पत्रकार परिषदेत बोलताना खासदार संजय राऊत यांनी काल रात्रीच्या घडामोडींचा खुलासा केला. काल रात्री ११ वाजेच्या सुमारास मला एका विश्वासू सूत्राने माहिती दिली की, महाराष्ट्रातील खासदारांना विकत घेण्याची मोठी डील झाली आहे. प्रत्येकी ५० कोटी रुपयांना खासदारांना विकत घेतले जात असून, काल रात्रीच १५ कोटींचा अँडव्हान्स दिल्याची धक्कादायक माहिती समोर आली. मी ती लगेच सोशल मीडियावर जाहीर केली, 'असे राऊत म्हणाले.

यांच्यासोबत लोकसभा अध्यक्ष ओमप्रकाश बिर्ला यांची भेट घेऊन आपला स्वतंत्र गट स्थापन करत असल्याचे पत्र सादर केले. लोकसभा अध्यक्षांच्यादेखत बंडखोर आमदारांनी पत्रावर सहा केल्या. त्यामुळे या खासदारांच्या स्वतंत्र गटाला लोकसभा अध्यक्षांनी मान्यता दिली. पक्षांतरबंदी कायदानुसार, स्वतंत्र गट स्थापन करण्यासाठी आमदार किंवा खासदार संख्येच्या एकूण संख्याबळाच्या दोन तृतीयांश संख्याबळाची गरज असते. ठाकरे गटाचे एकूण नऊ खासदार आहेत. यापैकी सहा

खासदारांनी स्वतंत्र गट स्थापन केला आहे. त्यामुळे या गटाला अधिकृत मंजूरी मिळाली आहे. गेल्या अनेक दिवसांपासून राज्यात ऑपरेशन टायगरची चर्चा सुरु होती. मात्र, दिल्लीतील भाजपश्रेष्ठिंना या ऑपरेशनला ग्रीन सिग्नल दिला नव्हता. अखेर १० जून रोजी दिल्लीत झालेल्या एनडीएच्या बैठकीनंतर अमित शाह यांनी पंतप्रधान मोदींशी बातचीत करून या ऑपरेशनला ग्रीन सिग्नल दिला. यानंतर दिल्लीतील एका हॉटेलमध्ये ठाकरे गटाचे बंडखोर खासदार एकनाथ शिंदे यांना भेटले होते, त्यानंतर

ओमराजे निंबाळकरांवर खटल्याच्या निकालासाठी दबाव

२० वर्षांपूर्वी ओमराजे निंबाळकर वडीलांची हत्या झाली. गेली २० वर्षे तो खटला सुरू आहे, काल त्यांचा निकाल होता, मुंबई हायकोर्टात पण ओमराजे निंबाळकरांवर दबाव टाकण्यात आला की तुमच्या बाजूने निकाल हवा असेल तर आमच्या गटात सामील व्हा. संजय राऊत म्हणाले की, खून प्रकरणचा निकाल तुमच्या बाजूने हवा असेल तर तुम्ही या लेटरवर सही करा आणि आमच्यासोबत या. जर देशाचा कायदा आणि न्यायव्यवस्था या पद्धतीने चालत असेल तर काय संविधान आणि काय न्यायव्यवस्था त्यामुळेच या प्रकरणाचा निकाल दोन दिवस पुढे ढकलला गेला.

ऑपरेशन टायगर नव्हे, ऑपरेशन गिधाड - पटोले

महाराष्ट्रातील 'ऑपरेशन टायगर'वरून काँग्रेसचे नेते नाना पटोले यांनी भाजप आणि पंतप्रधान मोदी यांच्यावर जोरदार टीका केली आहे. हे ऑपरेशन टायगर नसून ऑपरेशन गिधाड आहे, असे म्हणत त्यांनी सत्तेसाठी सुरू असलेल्या राजकीय हालचालींवर निशाणा साधला. लोकशाही व्यवस्थेत जनता पक्षाला मत देते, मात्र सत्ताधारी इतर पक्षांतील निवडून आलेल्या लोकप्रतिनिधींना आपल्या बाजूने वळवून सत्तेचा माज दाखवत असल्याचा आरोप त्यांनी केला. नाना पटोले म्हणाले, सत्तेची भूक असावी, पण मोदी आणि त्यांच्या आघाडीने ती मर्यादाही ओलांडली आहे. लोकशाही व्यवस्थेची हत्या करण्याचे काम सुरू आहे. तसेच लोकसभा अध्यक्षांच्या स्वायत्ततेवरही प्रश्नचिन्ह उपस्थित करत, स्पीकरही मोदी-शाहा सांगतील तेच करतात, असा आरोप त्यांनी केला. महाराष्ट्रात उद्धव ठाकरे यांच्या शिवसेनेतील काही खासदार शिंदे गटाच्या संपर्कात असल्याच्या चर्चेच्या पार्श्वभूमीवर पटोलेंचे हे वक्तव्य महत्त्वाचे मानले जात आहे.

पातूर रोडवरील रिलायन्सच्या प्लांटला भीषण आग!

आग विझविण्याचे प्रयत्न सुरुच, आकाशात धुराचे लोटच लोट, परिसरातील नागरिकांमध्ये भीती

प्रतिनिधी १७ जून

अकोला : पातूर रोडवरील (हरिसाल-नांदेड राष्ट्रीय महामार्ग) चांदूर-बारलिंगा परिसरात असलेल्या रिलायन्स कंपनीच्या बॉटलिंग प्लांट परिसरात मंगळवारी रात्र उशिरा भीषण आग लागली. अचानक आगीचे लोळ वातावरणात दिसत असल्याने परिसरातील नागरिकांच्या मनात भीतीचे वातावरण निर्माण झाले होते. सर्वत्र धुराचे लोट दिसत असल्याने आगीची भीषणता लक्षात येत होती. ही आग विझविण्यासाठी महानगरपालिका अकोल्याचे दोन अग्नीशमन दलाच्या गाड्या व एक एमआयडीसीची गाडी प्रयत्न करीत होती. मात्र दुसरा दिवस उजाडला तरी आग धुमसतच होती.

मंगळवारी रात्री उशिरा लागलेल्या या आगीने एकच खळबळ उडाली. अचानक उसळलेल्या आगीच्या प्रचंड ज्वाळा आणि आकाशाला भिडणारे धुराचे लोट पाहून परिसरातील नागरिक घटनास्थळाकडे धाव घेत होते. घटनेची माहिती मिळताच



...तर मोठा अनर्थ घडला असता!

या प्लांटमधून औद्योगिक गॅसचा पुरवठा होत असल्याची माहिती समोर येत असून ही आग इतरत्र पसरली असती तर फार मोठा अनर्थ घडला असता, अशी चर्चा घटनास्थळी सुरू होती. या भीषण आगीमध्ये नेमके किती नुकसान झाले, याची माहिती आग पूर्णपणे आटोक्यात आल्यानंतर समजणार असून तसेच घटनेमागील कारणांची माहिती समोर येण्याची शक्यता आहे.

महानगरपालिकेच्या अग्निशमन विभागाने तातडीने घटनास्थळी धाव घेत युद्धपातळीवर बचाव व नियंत्रण कार्य सुरू केले.

कंपनीमधून अचानक धूर निघू लागल्यानंतर काही क्षणांतच आगीने रौद्र रूप धारण केले. आगीच्या ज्वाळा मोठ्या प्रमाणात

उसळल्याने परिसरातील कामगार आणि नागरिकांमध्ये घबराट पसरली. घटनेची माहिती मिळताच अकोला मनपा अग्निशमन दलाच्या दोन गाड्यांसह जवान घटनास्थळी दाखल झाले तसेच एमआयडीसी भागातूनही एक गाडी घटनास्थळी दाखल झाली होती.

ऑपरेशन टायगरशी भाजपचा संबंध नाही-बावनकुळे

प्रतिनिधी १७ जून

मुंबई : राज्यात सुरू असलेल्या 'ऑपरेशन टायगर'च्या चर्चेवर भाजप प्रदेशाध्यक्ष तथा महसूल मंत्री चंद्रशेखर बावनकुळे यांनी प्रतिक्रिया देत भाजपचा या घडामोडींशी कोणताही संबंध नसल्याचे स्पष्ट केले. पंतप्रधान नरेंद्र मोदी यांच्या नेतृत्वाखाली महाराष्ट्राला मजबूत सरकार मिळाले असून देवेन्द्र फडणवीस हेच राज्याचे मुख्यमंत्री आहेत, असे त्यांनी ठामपणे सांगितले. तसेच संजय राऊत यांनी खासदारांना १५ कोटींचा अँडव्हान्स

दिल्याचा केलेला दावा अत्यंत चुकीचा आणि बिनबुडाचा असल्याचे त्यांनी म्हटले. बावनकुळे यांनी उद्धव ठाकरे यांच्या कार्यशैलीवर थेट निशाणा साधताना म्हटले की, 'उद्धव ठाकरेंनी आधी स्वतःचा पक्ष सांभाळावा. त्यांचे आमदार आणि खासदार त्यांना सोडून का चालले आहेत? आपले लोक कुठे जात आहेत आणि का जात आहेत, याचे त्यांनी आत्मचिंतन करण्याची गरज आहे. आपल्याच लोकांना सांभाळता येत नसल्याने विरोधक भाजपवर नाहक आरोप करत असल्याचा टोला त्यांनी लगावला.

पातूर नगर परिषद निवडणूक रणधुमाळी आरआरसी नेटवर्कने जाणला जनतेचा कौल

प्रतिनिधी १७ जून

पातूर : पातूर स्वराज्य संस्थेच्या सत्तेची चावी कुणाकडे राहील, नगर परिषद निवडणुकीच्या रणधुमाळीत मतदारांच्या मनात काय चाललंय? यावर 'आरआरसी न्यूज'ने थेट जनतेच्या दरबारात जाऊन घेतलेला विशेष कौल आज औत्सुक्य निर्माण करणारा उरला. या निवडणुकीत कोणते फॅक्टर महत्त्वाचे ठरणार यावर वक्त्यांनी आपली मते निर्भीडपणे मांडली.

नगराध्यक्षपदाचे उमेदवार



सचिन ढोणे, नगरसेवक पदाचे उमेदवार अजय गजानन पाटील, राजू उगले, पूनम बायस, निशा निखाडे, कैलास उगले, आनंद तायडे, व परसरामजी उंबरकर, डॉ.

प्रशांत लोथे, संगीता इंगळे, संजय निखाडे, संजय बगाडे, नवीन ढोकणे, तुकाराम श्रीनाथ, भगवान श्रीनाथ, वासुदेव सौंदळे यांनी आरआरसीच्या रणधुमाळीमध्ये

सहभाग घेतला. अतिशय वादळी चर्चा झाली. तसेच आर आर सी नेटवर्कने निवडणुकीच्या वातावरणात रंग भरल्याने स्थानिक नागरिकांनी समाधान व्यक्त केले.

गजानन नागरीच्या भ्रष्ट संचालकांना केव्हाही होऊ शकते अटक

प्रतिनिधी १७ जून

अकोला : गजानन नागरी पतसंस्थेमध्ये एकूण १८ कोरड ६९ लाख रुपयांचा घोटाळा झाल्याचा गुन्हा दाखल आहे. आर्थिक गुन्हे शाखेमार्फत याचा तपास सुरू आहे. या प्रकरणात इतर आरोपींचा शोध आर्थिक गुन्हे शाखा घेत असून संचालकांचे बँक खाते, प्रॉपर्टी सिल करणे सुरू असल्याचे तपास अधिकाऱ्यांनी स्पष्ट केले. गजानन नागरी पतसंस्थेतील मुख्य आरोपी नंदकिशोर आवारे हा जवळपास १३ दिवस पोलिसांच्या कस्टडीमध्ये होता. त्याच्याकडून बरीचशी माहिती गोळा केलेली



आहे. तसेच पतसंस्थेमधला जो काही कामाचा रेकॉर्ड आहे तो पण आम्ही जप्त केलेला आहे. संस्थेत आलेला पैसा हा गेला कुठल्या रस्त्याने, कुठे कुठे गेला, त्यांच्या प्रॉपर्टी कुठे आहेत? याबाबत शोध घेणे सुरू आहे. त्यांच्या प्रॉपर्टी, संचालकांच्या प्रॉपर्टी कुठे आहेत? काही संचालकांचे बँकेचे अकाउंट

सुद्धा फ्रीझ करून ठेवलेले आहेत. पुढील तपास आणखी चालू आहे. संचालकांचा शोध घेऊन त्यांना सुद्धा त्वरित अटक करण्याची तजवीज ठेवलेली आहे. संचालकांनी अटकपूर्व जामिनासाठी अर्ज केला होता, परंतु तो अर्ज फेटाळलेला आहे त्यांना केव्हाही अटक होऊ शकते.

स्वतःचे पैसे मिळण्यासाठी ठेवीदारांची आता धावाधाव

आयुष्यभर नोकरी करून, पोटाला चिमटा काढून आलेला पैसा या पतसंस्थेत ठेवला होता. विचार केला होता, म्हातारपणी पोरानांच्या समोर हात पसरावे लागणार नाहीत. आज औषधाला पैसा नाही आणि आमचा हक्काचा पैसा मागायला गेलो तर टाळ ठोकलेलं दिसतं. आम्ही जगायचं कसं?... पोलीस ठाण्यात, आजकाल गजानन नागरी पतसंस्थेच्या दारात आणि पोलिसांच्या पायऱ्यांवर असे अनेक हताश चेहरे रोज पाहायला मिळत आहेत. कोट्यवधी रुपयांच्या या घोटाळ्याने गजानन नागरी पतसंस्थेच्या शेकडो ठेवीदारांना रस्त्यावर आणले आहे. यात सर्वाधिक संख्या आहे ती सिनिअर सिटीझन्सची. ज्या वयात घरात बसून देवाधर्माचे नाव घ्यायचे, नातवंडांसोबत खेळायचे, त्या वयात हे वृद्ध उन्हातान्हात, थरथरत्या हातांनी आपल्या हक्काच्या पैशांचे कागदपत्रे घेऊन पोलिसांचे उंबरठे झिजवत आहेत. या संपूर्ण घोटाळ्यात आता पोलिसांच्या भूमिकेवरही ठेवीदारांनी गंभीर प्रश्नचिन्ह उपस्थित केले आहे. कोट्यवधी रुपयांचा अपहार एका रात्रीत किंवा एका व्यक्तीने केलेला नाही, हा उघड व्यवहार आहे. मग असे असताना... इतर आरोपींवर कृपादृष्टी का? पोलिसांनी आतापर्यंत केवळ एकाच आरोपीला अटक केली आहे. घोटाळा एवढा मोठा असताना बाकीचे संचालक, अध्यक्ष आणि कर्ज बुडवणारे हुशार लोक अजूनही मोकाट कसे? मास्टरमाईड कोण? एकाच आरोपीला अटक करून पोलीस या प्रकरणावर पांघरूण घालत आहेत का? अशी शंका आता त्रस्त ठेवीदार जाहीरपणे विचारत आहेत.

आईवर तलवारीने वार; नंतर मुलाची निर्घृण हत्या



प्रतिनिधी १७ जून

रिसोड : शहरातील हिंगोली मार्गावरील माणुसकी नगर भागात १५ जून रोजी मध्यरात्री साडेबारा वाजेच्या सुमारास एक रक्ताळलेला थरार घडला. जुन्या वादाचा राग मनात धरून, रस्त्यावरील नालीच्या हाण्यावर गाढ झोपेत असलेल्या ३८ वर्षीय युवकाचा डोक्यावर दगड आणि लोखंडी रॉडने जबर वार करून निर्घृण खून करण्यात आला. भगवान सुभाष गायकवाड असे मृतकाचे नाव आहे. या घटनेच्या काही तास आधीच आरोपींनी मृतकाच्या आईवर तलवारीने वार करून त्यांना गंभीर

जखमी केले होते. एकाच रात्री घडलेल्या या प्राणघातक हल्ल्यामुळे आणि हत्येमुळे संपूर्ण रिसोड शहरात प्रचंड खळबळ उडाली आहे. या प्रकरणी रिसोड पोलिसांनी आठ जणांविरुधात हत्येसह विविध कलमांनुसार गुन्हा दाखल केला असून तिघांना ताब्यात घेतले आहे. या प्रकरणी आरोपींवर कलम १०३ (१), १८९ (२), १९०, १९१ (२), १९१ (३), ११८, ११५ (२) आणि ३५२ नुसार गुन्हा दाखल केला आहे. या प्रकरणातील तीन संशयितांना पोलिसांनी ताब्यात घेतले आहे.

शासकीय वसतिगृहात विद्यार्थिनींसाठी विनामूल्य प्रवेश प्रक्रिया सुरू

प्रतिनिधी १७ जून

अमरावती : चांदूर रेल्वे येथील सामाजिक न्याय व विशेष सहाय्य विभागांतर्गत कार्यरत असलेल्या क्रांतीज्योती सावित्रीबाई फुले शासकीय वसतिगृहात विद्यार्थिनींसाठी विनामूल्य प्रवेश

प्रक्रिया सुरू झाली आहे. चांदूर रेल्वे बस डेपोच्या मागील परिसरात असलेल्या या शासकीय वसतिगृहात इयत्ता ८ वी पासून ते महाविद्यालयीन शिक्षण घेणाऱ्या सर्व विद्यार्थिनींसाठी निवास, भोजन आणि अभ्यासिकेची उत्तम सोय पूर्णपणे मोफत उपलब्ध करून दिली जाते.

कर्ज माफीच्या मागणीसाठी क्रांतिकारी शेतकरी संघटना आक्रमक

प्रतिनिधी १७ जून

वाशिम : जिल्ह्यात सरसकट कर्जमाफीच्या मागणीसाठी क्रांतिकारी शेतकरी संघटना आक्रमक झाली आहे. सरकारच्या निषेधार्थ एका शेतकऱ्याने स्वतःची दुचाकी

पेटवून संताप व्यक्त केल्याची घटना वाशिम तालुक्यातील अडोळी येथे घडली आहे. बुलढाणा येथे सुरू असलेल्या रविकांत तुपकर यांच्या सरसकट कर्जमाफी आंदोलनाला पाठिंबा देत हे आंदोलन करण्यात आले. राज्यातील शेतकरी


कर्जाच्या ओझ्याखाली दबलेला असून सरकारने तात्काळ सरसकट कर्जमाफी जाहीर करावी, या मागणीसाठी क्रांतिकारी शेतकरी संघटनांच्या वतीने वाशिम जिल्ह्यात आंदोलन करण्यात आले. वाशिम तालुक्यातील अडोळी

येथील शेतकरी सतीश इडोळे यांनी सरकारच्या निषेधार्थ स्वतःची दुचाकी पेटवून देत संताप व्यक्त केला. बुलढाणा येथे सुरू असलेल्या रविकांत तुपकर यांच्या कर्जमाफी आंदोलनाला पाठिंबा दर्शवत हे आंदोलन करण्यात आले.

यावेळी शेतकऱ्यांनी सरकारविरुधात घोषणाबाजी करत सरसकट कर्जमाफीची मागणी करण्यात आली आहे. कर्जाच्या ओझ्याखाली दबलेल्या शेतकऱ्यांना न्याय मिळावा, सरकारने तात्काळ सरसकट कर्जमाफी जाहीर

करावी, अशी एकमुखी मागणी आंदोलनकर्त्यांनी केली. तसेच शेतकऱ्यांच्या भावना समजून घेऊन सरकारने त्वरित निर्णय घ्यावा, अन्यथा हे आंदोलन आणखी तीव्र करण्यात येईल, असा इशाराही यावेळी देण्यात आला आहे.





कमला सोहोनी यांचा जन्म १८ जून १९११ रोजी इंदोर येथे झाला होता. त्यांचे वडील नारायण भागवत आणि काका माधवराव भागवत हे इंडियन इन्स्टिट्यूट ऑफ सायन्स मधून रसायनशास्त्र विषयावरची पदवी घेणाऱ्या पहिल्या विद्यार्थ्यांपैकी एक होते. कमला सोहोनी' यांनी बालपणीच या दोघांकडून विज्ञानाचे धडे गिरवले होते. ज्येष्ठ साहित्यिका दुर्गा भागवत आणि कमला दोघी बहिणी होत्या. मुंबई विद्यापीठातून एम.एस्सी. त्या काळात पदवी मिळवणाऱ्या कमला एकमेव आणि पहिल्या महिला होत्या. तंत्रज्ञान संशोधन शिष्यवृत्ती आणि स्पिंगर रिसर्च शिष्यवृत्ती मिळवल्यानंतर त्यांनी 'इन्स्टिट्यूट ऑफ सायन्स, बेंगलोर' या संस्थेत प्रवेश मिळवला. या संस्थेत प्रवेश मिळवण्यासाठी देखील त्यांना मोठा संघर्ष करावा लागला. तेथे डॉ. सी. व्ही. रामन यांच्या मार्गदर्शनाखाली, तर पुढे के.ब्रिजमथ्ये प्रा. एफ. हाफकिन्स यांच्या मार्गदर्शनाखाली त्यांनी आपले संशोधनकार्य केले. मुंबई, दिल्ली आणि बडोदा येथील महाविद्यालयांतून जीवरसायनशास्त्र विभाग सुरू करण्यात त्यांचा पुढाकार होता. म्हशीचे दूध मातेच्या दुधासमान करण्याची प्रक्रिया शोधणे, दुधातील प-कडधान्यांतील प्रथिने शोधणे, निरा पेयाचे परिणाम प उपयोग आणि ताडगुळाविषयीचे त्यांचे संशोधन केले.

ब्रिटिश अंकित राष्ट्रातली एक हिंदुस्थानी मुलगी म्हणून त्यांना आपल्या शिक्षणासाठी संघर्ष करावा लागला. इसवी सन १९३३ मध्ये रसायनशास्त्र हा विषय घेऊन त्या पहिल्या वर्गात बी.एस्सी.ची परीक्षा उत्तीर्ण झाल्या. त्यांनी वर्तमानपत्रातीत जाहिरातीनुसार साहय्य संशोधनासाठी बंगलोर येथील 'इंडियन इन्स्टिट्यूट ऑफ सायन्स'मध्ये अर्ज केला. टाटॉनी १९११ मध्ये स्थापन केलेल्या या संस्थेवर प्रवेश मिळणे अत्यंत प्रतिकेचे समजले जाई. प्रवेशासाठी कमलाबाई पूर्णपणे पात्र होत्या, परंतु संस्थेचे प्रमुख, नोबेल पारितोषिक विजेते सर सी.व्ही. रामन यांनी 'मुलगी असल्याने प्रवेश देता येत नाही' असे कमलाबाईंना कळविले. कमलाबाई रामन यांना प्रत्यक्ष भेटल्या व 'मुलगी म्हणून माझ्यावर होणाऱ्या अन्याय मी कदापि सहन करणार नाही, आणि इथे राहून मी संशोधन करून एम.एस्सी. होणारच.' असे ठामपणे सांगितले. रामन यांनी कमलाबाईंच्या हट्टास्तव त्यांना एका वर्षासाठी प्रवेश दिला. मग वर्षभर कमलाबाईंनी बायोकेमिस्ट्री या विषयाचा झपाटून अभ्यास केला. वर्षाखेरीस रामन त्यांना म्हणाले. 'तुमची पाठना आणि चिकाटी पाहून असे वाटते की, यापुढे संस्थेत फक्त मुलींनाच प्रवेश द्यावा.'



कमलाबाई सोहोनी भारतातील पहिल्या विद्यावाचस्पती (पीएच.डी.) !

सन्मान

लोग ऑफ नेशन्समध्ये भारत, इंग्लंड व अमेरिका या तिन्ही देशांच्या विद्यार्थ्यांचे प्रतिनिधित्व, (लक्झेम्बर्ग), १९३८. राष्ट्रपती पदक प्राप्त. , भारतीय विज्ञान संस्था, बंगलोर, भारत : दुधातील व कडधान्यातील प्रतिष्ठांचे शुध्दकरक. ह्युमनयज्झेशन ऑफ बर्फेला मिलक. सर विल्यम डन इन्स्टिट्यूट ऑफ बायोकेमिस्ट्री, केंब्रिज, इंग्लंड : वनस्पतीमध्ये 'सायटोक्रोम'चा शोध. या शोधाबद्दल केंब्रिज विद्यापीठाने पीएच.डी. पदवी दिली. आंतरराष्ट्रीय शास्त्रज्ञ जगतात नवा झाले. न्यूट्रिशन रिसर्च लॅब, कुन्नूर, भारत : तोसला यीस्ट जीवनसत्त्व 'प'चा शोध. भारतीय विज्ञान संस्था : मुंबई, भारत : कडधान्यांमधील ट्रिप्सीन इनाहिबिटर. आरे दूध कॉलनीतील दूध. गुरांचे गवत. वासरांचा आहार, धान आद्यातील पौष्टिक घटक, नीरा या पेयातील उपयुक्त घटक, त्यांचे माणसांवर परिणाम. नीरा संशोधनाबद्दल द्या वर्षाच्या सर्वोत्कृष्ट संशोधनाबद्दलचे राष्ट्रपती पारितोषिक मिळाले.

मार्गदर्शक म्हणून काम

या सर्व संशोधनत सहभागी होणाऱ्या त्यांच्या २५ विद्यार्थ्यांना मुंबई विद्यापीठाकडून एम.एस्सी. व १७ विद्यार्थ्यांना पीएच.डी. पदवी मिळाली. १९६९ मध्ये निवृत्त झाल्यावर स्वयंपाकघरात तयार होणाऱ्या खाद्यपदार्थांवर संशोधन करून डॉ. कमलाबाई सोहोनींनी अनेक लेख लिहिले. त्यांचे एक पुस्तक आहार-गाथा या नावाने प्रसिद्ध झाले आहे.

शिक्षण

एम.एस्सी। (मुंबई भारत) १९३७, पीएच.डी. (केंब्रिज इंग्लंड)
१९३९, सत्यवती लल्लुभाई सामब्दास शिष्यवृत्ती, १९३१,
टेक्निक्ल रिसर्च स्कॉलरशिप, बॉबे प्रेसिडेन्सी, १९३३,
स्प्रिंगर रिसर्च स्कॉलरशिप, १९३७, सर मंगब्दास नथूभाई
फ़ॉरिन एज्युकेशन स्कॉलरशिप, १९३७, इन्टरनॅशनल
फ़ेडरेशन ऑफ युनिव्हर्सिटी विमेन (अमेरिकेची संयुक्त
संस्थाने)ची ट्राव्हेलिंग स्कॉलरशिप, १९३८.

पुढे १९३७ मध्ये मुंबई विद्यापीठाच्या 'स्प्रिंगर रिसर्च' आणि 'सर मंगलदास नथूभाई' या शिष्यवृत्त्या मिळवून कमला सोहोनी इंग्लंडला गेल्या. तिथे केंब्रिजमधील जगप्रसिद्ध सर विल्यम डन ऍलबर्टरीचे डायरेक्टर, नोबेल पारितोषिकविजेते सर फ्रेड्रिक् गॉलन्ड हॉपकिन्स यांना भेटून, संस्थेत प्रवेश देण्याची विनंती केली. त्यावर त्यांनी 'माझी प्रयोगशाळेतील सर्व जागा भरल्या आहेत, तुलाच जागा मोठ्या दिसली तर सांग' असे सांगितले. कुणाचीच ओळख नसल्याने बाई हताश झाल्या, तेव्हाच तेथील एका शास्त्रज्ञ डॉक्टर रिक्टर यांनी त्यांना आपली जागा देऊ केली. दिवसा त्या जागेवर, सकाळी आठ ते संध्याकाळी पाचपर्यंत बाई काम करीत, आणि रात्री डॉ. रिक्टर. पहिले सत्र संपायला केवळ दोन-तीन दिवस बाकी असताना कमलाबाईंनी केंब्रिज विद्यापीठात प्रवेश घेतला आणि 'प्राणिमात्रांप्रमाणे सर्व वनस्पतींतीलही साऱ्या जीवनक्रिया 'सायटोक्रोम-सी'च्या मध्यस्थीने एन्झाइम्समुळे होतात, हे मूलभूत महत्त्वाचे संशोधन सादर करून १९३९ साली केंब्रिज विद्यापीठाची विद्यावाचस्पती (पीएच.डी.) ही पदवी संपादन केली. इतरांचे प्रबंध हजार-पंधराशे पांनांचे असताना, कमलाबाईंच्या प्रबंध हजारा ४० पांनांचा होता आणि त्यांनी त्यावेळी एका व्याख्यानाद्वारे सभागृहापुढे ठेवला.

त्यानंतर अनेक शास्त्रज्ञांच्या आग्रहाला बळी पडून पुढील संशोधनासाठी इंग्लंडमध्ये न राहता, डॉ. कमलाबाई मायभूमीच्या प्रेमाने भारतात परत आल्या. दिल्लीच्या 'लेडी हार्डिंज कॉलेज' व पुढे मुंबईच्या (रॉयल) इन्स्टिट्यूट ऑफ सायन्स' या संस्थेत त्यांनी काम केले. मुंबईच्या याच संस्थेच्या निदेशक म्हणून त्या निवृत्त झाल्या. 'लेडी हार्डिंज कॉलेजमधली जीववरसायनशास्त्राच्या प्राध्यापकाची त्यांची नोकरी, डॉ. हंपफ्रिस यांच्या सूचनेनुसार १९३८ सालापासून कमलाबाईकरिता राखून ठेवण्यात आली होती. इंग्लंडहून आल्यावर १९३९ मध्ये, स्पटॅंवरच्या दुसऱ्या आठवड्यात त्या आपल्या नोकरीवर रुजू झाल्या.

दिन विशेष

भारताच्या स्वातंत्र्यानंतरही गोवा 14 वर्ष होते पोर्तुगीजांच्या ताब्यात !



१८ जून हा दरवर्षी गोवा क्रांती दिन म्हणून साजरा केला जातो. इ.स. १९४६ मध्ये या दिवशी डॉ. राम मनोहर लोहिया यांनी गोव्यातील लोकांना पोर्तुगीजांच्या विरोधात बोलण्याची प्रेरणा दिली. १८ जून हा दिवस गोव्याच्या स्वातंत्र्यलढ्याच्या इतिहासात सुवर्णक्षणी ललिला गेला आहे. १८ जून १९४६ रोजी डॉ. राममनोहर लोहिया यांनी गोव्यातील जनतेला पोर्तुगीज राजवटीविरुद्ध संघटित होऊन लढा देण्याचा संदेश दिला. यादिवशी झालेल्या क्रांतीच्या जोरदार प्रचलनाने स्वातंत्र्यलढ्याला बळ दिले आणि पुढे केले. पोर्तुगीजांच्या विरोधात येथे मोठे जममत होते. पोर्तुगीजांनी पाच वेळा गोवा इन्क्विझिशन द्वारे प्रचंड अत्याचार येथील हिंदू जनतेवर केले आणि हिंदूंचा छळ केला. अखेरीस, १९ डिसेंबर १९६१ रोजी, भारतीय सैन्याने गोव्यावर आक्रमण केले, हा भाग पोर्तुगीज राजवटीपासून मुक्त झाला आणि गोवा भारताला जोडला. त्यामुळे दरवर्षी गोव्यातील लोक १९ डिसेंबर हा गोवा मुक्ती दिन म्हणून साजरा करतात.

गोवा क्रांती दिन हा गोव्याच्या स्वातंत्र्यलढ्यातील सर्वात महत्वाचा दिवस आहे, जो दरवर्षी १८ जून रोजी साजरा केला जातो. १८ जून १९४६ रोजी डॉ. राम मनोहर लोहिया यांनी मडगाव येथे पोर्तुगीज राजवटीविरुद्ध ऐतिहासिक लढा पुकारत जनतेला संघटित केले होते. २२ मे १९४८ रोजी वास्को-द-गामा भारतात आल्यापासून गोव्यावर पोर्तुगीजांचे राज्य होते. १५ ऑगस्ट १९४७ रोजी भारत स्वतंत्र झाला असला, तरी गोव्याला पोर्तुगीजांच्या दडप्यातून मुक्त होण्यासाठी आणखी १४ वर्षे संघर्ष करावा लागला. थोर समाजवादी नेते डॉ. राम मनोहर लोहिया आणि त्यांचे सहकारी डॉ. ज्युलियाओ मिनेझिस यांनी गोव्यातील जनमानसांत जागृती निर्माण करण्याचे ठरवले. पोर्तुगीज सरकारने गोव्यात सार्वजनिक सभांवर कडक बंदी घातली होती. या बंदीला आव्हान देत, १८ जून १९४६ रोजी डॉ. लोहिया यांनी मडगाव येथील सभेमध्ये हजारो गोमंतकीयांसमोर भाषण केले. त्यांनी पोर्तुगीजांच्या दडपशाहीविरोधात जनतेला 'मोकळेपणाने विचार करा, मोकळेपणाने बोला, मोकळेपणाने लिहा' असा संदेश दिला. महत्त्वपूर्ण घटनेमुळे गोव्याच्या स्वातंत्र्यलढ्याला एक नवीन दिशा मिळाली आणि देशभरात गोवा मुक्ती आंदोलनाला बळ मिळाले. याच क्रांतीची परिणती म्हणून अखेर १९ डिसेंबर १९६१ रोजी भारतीय लष्कराने पोर्तुगीजांचा पराभव करून गोव्याला पूर्णपणे स्वतंत्र केले. या दिवसाचे स्मरण म्हणून दरवर्षी १८ जून रोजी गोव्यातील आझाद मैदान (पणजी) आणि लोहिया मैदान (मडगाव) येथे विशेष कार्यक्रम आयोजित केले जातात. या दिवशी स्वातंत्र्यसैनिकांना शासकीय पाठोवर आदरजली वाहिली जाते. हेमंत

इतिहासातील प्रसिद्ध वॉटर्लूची लढाई!

वॉटर्लूची लढाई ही १८ जून, इ.स. १८१५ रोजी तत्कालीन नेदरलँड्सच्या संघटित राखतंत्रातील वॉटर्लू येथे (वर्तमान बेल्जियम) झालेली लढाई होती. या लढाईत ब्रिटन, हॉलंड, बेल्जियम, प्रशिया यांचा समावेश असलेली नेपोलियन विरोधी ७ व्या युद्धाच्या सैन्याने फ्रेंच सम्राट नेपोलियन यांच्या नेतृत्वाखालील फ्रेंच साम्राज्याच्या सैन्याचा निर्णायक पराभव केला.

१८१५ मध्ये नेपोलियन एल्बा येथून नजरकैदेतून सुटून पुन्हा पॅरिसला आला व आपले साम्राज्य पुनःप्रस्थापित करण्याच्या उद्योगाला लागला. त्याने आपले मोठे सैन्य पुन्हा एकत्र केले व आपल्या जुन्या शत्रुविरुद्ध आघाडी उघडली. हॉलंड, प्रशिया, बेल्जियम व युनायटेड किंग्डम यांनी देखिल प्रत्युत्तर म्हणून नेपोलियन विरुद्ध संयुक्त आघाडी

उघडली. या आघाडीचे नेतृत्व जनरल आर्थर वेल्सली कडे देण्यात आले. व १८ जून १८१५ रोजी वॉटर्लो येथे दोन्ही फौजा एकमेकांना भिडल्या. वेल्सलीने पारंपरिक युद्धचर्या केलेली होती. आसपासच्या प्रदेशाची टेहळणी करून त्याने आपल्या सैन्याचा मुकाम हा एका टेकडीच्या उतारावर ठोकला. तेथून त्याने आपले सैन्य नेपोलियनच्या सैन्याला आडवे घातले व लढण्यास भाग पाडले. नेपोलियनला या व्यूहातून आपला गैरफायदा माहिती होता परंतु अधिक वेळ काढला असता मागून चालून येणारे प्रशियन सैन्य व ब्रिटिश या दोघांशी लढणे अधिकच कठीण गेले असते. असे असता त्याने वेल्सलीवर चाल केली. सुखावती वेल्सलीने बचावाचे धोरण स्वीकारले व पर्शियन सैन्ये येईपर्यंत



वेळकाढूपणा अवलंबला. दरम्यान फ्रेंच सैन्याच्या अनेक चाली ब्रिटिश सैन्याने परतवून लावल्या. सरतेरोबटी नेपोलियनने आपले 'इंपिरियल गार्ड' ब्रिटिशांवर घातले परंतु ते देखील फसले. नेपोलियनने आली सगळी हकमी पाने वापरलेली पाहून वेलेस्लीने आता आपले सैन्य आक्रमकपणे पवित्र्यात आणले व तो फ्रेंचांवर चाल करून गेला. काही वेळातच फ्रेंच सैन्याला पराभवकरी स्पष्ट होऊ लागला व त्यांनी तेथून काढता पाय घेण्यास सुरू केले.



वेलेस्लीने आता आपले सैन्य आक्रमक पवित्र्यात आणले व तो फ्रेंचांवर चाल करून गेला. काही वेळ्यातच फ्रेंच सैन्याला पराभव स्पष्ट होऊ लागला व त्यांनी तेथून काढता पाय घेण्यास सुरू केले.

लघुपाटबंधारे विभाग, जिल्हा परिषद, अकोला

ई-निविदा सुचना क्र.02 सन 2026-27

जिल्हा जलसंधारण अधिकारी, लघुपाटबंधारे विभाग, जिल्हा परिषद, अकोला येथील जलयुक्त शिवार अभियान २.० अंतर्गत कोल्हापुरी पध्दतीचा बंधारा क्र.०१ बांधकाम करणे मौजे निंबी मालोकार ता. अकोला या कामाचे निविदा प्रक्रिया हि जलसंपदा विभाग शा. नि. दिनांक. १८/१०/२०२३ व दिनांक ०१/०८/२०२५ जलसंधारण विभाग शा.नि. ०३/०१/२०२३ ग्रामविकास विभाग शा.नि. दिनांक २३/०९/२०१३ व दिनांक ०८/१०/२०२१ च्या अनुषंगाने राबविण्यांत येत आहे. ई- निविदा प्रक्रिया मधुन योग्य त्या प्रवर्गा कडून खुल्या ऑनलाईन ई निविदा मागविण्यांत येत आहेत. सदर ई निविदा सुचना क्र.०२ सन २०२६-२०२७ दिनांक. १७ जुन २०२६ रोजी सविस्तरपणे खालील संकेतस्थळावर प्रसिध्द करण्यांत आलेली आहे.

Main Portal-<https://mahatenders.gov.in>

जिल्हा जलसंधारण अधिकारी, लघुपाटबंधारे विभाग, जिल्हा परिषद, अकोला	अतिरिक्त मुख्य कार्यकारी अधिकारी, जिल्हा परिषद, अकोला
--	---

महाराष्ट्र शासन

सार्वजनिक बांधकाम विभाग, अकोला

ई-निविदा सुचना ०६/ २०२६-२०२७

जावक क्रमांक ३७२६/ ईनिसु-०६/निलि/२०२६ /

दिनांक १/०६/२०२६

कार्यकारी अभियंता, सार्वजनिक बांधकाम विभाग, अकोला या मराठ्ठा शासनाच्या सार्वजनिक बांधकाम खात्याकडून सक्षम, कांदादारांकडून खालील कामांकरिता ब- १ नमुन्यातील काम क्र. १ ते ३ निविदा प्रणालीद्वारे (ऑनलाईन मागविण्यात येत आहे) निविदातीवरील अटी व शर्ती यांची पूर्तता करतील, असे सक्षम कांदादार या संतत अंतराप्रणालीवर कंपनी यांची उप कार्याची भारतीय अस्तित्वात निविदे स्पष्ट भये भागे धेवू शकेल. निविदा स्पष्टमेंथे भाग घेतू शकतील. कांदादारांकडून ब- १ नमुन्यातील ई-निविदा प्रणालीद्वारे अटी व शर्तीच्या अधीन राहून निविदेमध्ये सहभाग नोंदवू शकतील. ई-निविदा संकेत स्थळ <https://www.mahatenders.gov.in> येथून डाऊनलोड करण्यात यावी. तसेच निविदा स्विकारण्याचा अथवा नाकारण्याचा अधिकार सक्षम प्राधिकारी यांनी राखून ठेवला आहे. अट असलेली निविदा स्विकारली जाणार नाही.

अ.क्र.	कामाचे नाव	कामाची किंमत (रूपये)
१	अकोला जिल्ह्यातील अकोला तालुक्यातील एनएच ते म्हैसपूर प्रजिमा-२८ कि.मी.०/०० ते ३/५०० पर्यंत रस्त्याची रुंदीकरणसाहस सुधारणा करणे (रा.म.मा. १६ १ एक कान्हेरी पासून साहित पर्यंत)	३८८४२०७१
२	अकोला जिल्ह्यातील अकोला तालुक्यातील म्हैसांग रामगांव दहिगांव गावडे अन्वी मिर्झापूर बोरगांव मंजु रस्ता प्रजिमा-१२ कि.मी.३/०० ते ४/०० व ४/५०० ते ६/०० मध्ये सुधारणा करणे व संरक्षण भिंतीचे बांधकाम करणे ३/८०० (रा.म.२८० म्हैसांगपासून रामगांव आणि रा.म. २८४ कासमपूर पासून रा.म.मा.५३ बोरगांव पर्यंत)	२२७३३७५०
३	अकोला जिल्ह्यातील अकोला तालुक्यातील अकोला आपातापा म्हैसांग रस्ता रा.मा. २८० किमी ७/२०० मध्ये पुलाचे बांधकाम करणे (अकोला पासून म्हैसांग पर्यंत आणि लाखपुरी पासून बल्लारखेड पर्यंत आणि कवठा खोलापूर पासून आसरा पर्यंत आणि मातकुली पासून अमरावती कु-हा पुलागांव पर्यंत रस्ता २८०)	१९५८५२४०

अटी व शर्ती :- १ सर्व पात्र/इच्छुक निविदाकारांनी निविदा डाऊनलोड करण्यासाठी व निविदा प्रक्रियेत भाग घेण्यासाठी ई निविदा प्रणालीव्य <https://www.mahatenders.gov.in> या संकेत स्थळावर उपलब्ध आहे. २-ई-निविदा काम क्र.१ ते ३ कामांची ई-निविदा दिनांक १७.०६.२०२६ रोजी १०.०० पासून दिनांक २०.०६.२०२६ रोजी १८.०० वाजे पर्यंत डाऊनलोड व हॅश समाविष्ट करिता येतील. ई-निविदा कामांची ई-निविदा उघडण्याच्या दिनांक २१.०६.२०२६ (पुढील ई-निविदा विषयक कार्यक्रम ऑनलाईन प्रमाणे) ३- वरील काम क्र. १ कामाची निविदा पूर्व बैठक दिनांक १८/०६/२०२६ वेळ १२.०० वा. म. मुख्य अभियंता, सार्वजनिक बांधकाम प्रादेशिक विभाग, अमरावती येथे आयोजित करण्यात येईल. ४. वरील काम क्र. २ ते ३ कामाची निविदा पूर्व बैठक दिनांक १८/०६/२०२६ वेळ १२.०० वा. म. अधीक्षक अभियंता, सार्वजनिक बांधकाम मंडळ, अकोला येथे आयोजित करण्यात येईल. ५. वरील काम क्र. ०१ ते ०३ कामांची ई-निविदा अधीक्षक अभियंता, सार्वजनिक बांधकाम मंडळ, अकोला येथे उघडण्यात येतील. ६- खालील संकेत स्थळावरून ई-निविदांची सर्व माहिती उपलब्ध राहील. <https://www.mahatenders.gov.in> ७- ईतर अटी व शर्ती ई-निविदा नमुन्यामध्ये उपलब्ध आहेत. कोणत्याही किंवा सर्व निविदा कोणतेही कारण न सांगता अस्वीकृत करण्याचे सर्व अधिकार स्वतः प्राधिकरणाकडे राखून ठेवण्यात आले आहेत. ८. वरील कामासाठी कंत्राडदराने त्यांचे अभियंत्यासह मोठ्याची जागेची पाहणी करून ई-निविदा सादर करावी व कोणतेही अतिरिक्त दावे स्विकारल्या जाणार नाही. तसेच निधी उपलब्ध झाल्यानुसार देयके अदा करण्यात येतील. ९. ऑनलाईन वेळापत्रक लागू व अंतिम राहील.

(प्रसाद पाटील)

कार्यकारी अभियंता सा.बा.विभाग अकोला

त्यायाम करताना व झाल्यावर काय काळजी घ्यावी?

उच्च रक्तदाब असलेल्या व्यक्तींनी व्यायाम करवा की टाळावा, हा अनेकांना पणना प्रश्न आहे. आधुनिक वैद्यकीय शास्त्रानुसार नियमित व्यायाम रक्तदाब नियंत्रणात ठेवण्यासाठी आणि हृदयाचे आरोग्य सुधारण्यासाठी अत्यंत फायदेशीर ठरतो. मात्र, अनियंत्रित रक्तदाब असताना किंवा हृदयविकाराचा धोका असल्यास अतितीव्र व्यायाम हृदयावर अतिरिक्त ताण निर्माण करू शकतो. चालणे, मध्यम स्वरूपाचा कार्डिओ आणि नियंत्रित स्ट्रेंथ ट्रेनिंग हे हायपरटेंशन असलेल्या व्यक्तींसाठी सुरक्षित पर्याय मानले जातात. योग्य वॉर्म-अप, हायड्रेशन, कूल-डाउन आणि डॉक्टरांच्या सल्ल्यानुसार व्यायाम केल्यास हृदयाचे आरोग्य दीर्घकाळ चांगले राहण्यास मदत होते.

उच्च रक्तदाब असलेल्या व्यक्तींना पूर्वीच्या काळी नेहमी 'आराम करा' किंवा जड शारीरिक कष्टाची कामे टाळा असा सल्ला दिला जायचा. परंतु, आधुनिक वैद्यकीय विज्ञानानुसार, नियमित व्यायाम हा रक्तदाब नियंत्रणात ठेवण्याचा आणि हृदयाचे आरोग्य राखण्याचा विना-औषधांचा एक सर्वोत्तम मार्ग आहे. असे असले तरी, आजच्या काळात एक अत्यंत महत्त्वाचा प्रश्न वारंवार उपस्थित केला जातो: खूप जास्त तीव्रतेचा किंवा हेवी व्यायाम उच्च



रक्तदाब असलेल्या रुग्णांच्या हृदयाला इजा होऊ नये यासाठी पोहोचू शकतो का? याचे उत्तर प्रत्येक व्यक्तीचा रक्तदाब किती नियंत्रणात आहे, त्यांच्या हृदयाचे एकंदरीत आरोग्य कसे आहे, त्यांची शारीरिक क्षमता किती आहे आणि ते कोणत्या प्रकारचा व्यायाम करतात यावर अवलंबून असते.

हृदयाचे काही छुपे आज्ञा आहेत, त्यांनी अचानक अति-तांत्रित्या किंवा जड व्यायाम केल्यास त्यांच्या हृदय व रक्तवाहिनींवर अवजबी त्राण पडतो. यामुळे हृदयविकाराशी संबंधित गंभीर वैद्यकीय गुंतागुंत निर्माण होण्याचा धोका वाढू शकतो. याचा अर्थ असणे

जेव्हा आपण व्यायाम करतो, तेव्हा स्नायूंना ऑक्सीजनयुक्त रक्ताचा पुरवठा करण्यासाठी आपले हृदय अधिक वेगाने आणि ताकदीने काम करू लागते. यामुळे व्यायामादरम्यान तात्पुरत्या स्वरूपात रक्तदाब वाढणे ही एक सामान्य आणि नैसर्गिक प्रक्रिया आहे. निरोगी व्यक्तीसाठी ही वाढ नेहमीच द्रोणीय ठरते. परंतु, ज्या व्यक्तींचा रक्तदाब अनियंत्रित आहे किंवा ज्यांना आधीपासूनच

हृदयाचे काही छुपे आजार आहेत, त्यांनी अचानक अति-तोंत्रतेचा किंवा रक्त व्यायाम केल्यास त्यांच्या हृदय व रक्तवाहिनींयस आजावी तणा पडतो. यामुळे हृदयविकारांय संबंधित गंभीर वैद्यकीय गुंतागुंत निर्माण होण्याचा धोका वाढू शकतो. याचा अर्थ असा नाही की व्यायामकरणे बंद करावे, तर व्यायामाची तोंत्रता नियंत्रित असणे गरजेचे आहे. नियमांमि आणि मध्यम स्वरूपाच्या व्यायामामुळे विश्रांतीच्या वेळचा रक्तदाब कमी होतो, पर्यायाने सुधारते, हृदय मजबूत होते आणि स्फांयाने हार्ट अटॅक किंवा स्ट्रोकचा धोका लक्षणीयरीत्या कमी होतो.

अतिक्रमण कारवाईत दुजाभावाचा आरोप

रस्ते, चौक आणि नाल्यांवरील अतिक्रमण हटवण्याची मागणी

वि.प्रतिनिधी १७ जून

अकोट : शहरात सुरु असलेल्या अतिक्रमण हटाव मोहिमेचे नागरिकांकडून स्वागत होत असले तरी अनेक भागांमध्ये अद्यापही अतिक्रमणे कायम असल्याने प्रशासनाच्या कारवाईवर प्रश्नचिन्ह उपस्थित केले जात आहे. काही ठिकाणी अतिक्रमणे हटविली जात असताना इतर ठिकाणी मात्र ती जशीच्या तशी राहिल्याने कारवाईत दुजाभाव होत असल्याची भावना नागरिकांमध्ये निर्माण झाली आहे.

शहरातील प्रमुख रस्ते, चौक,

बाजारपेठा आणि गर्दीच्या ठिकाणी हातगाड्या, फळ विक्रेते तसेच विविध प्रकारची अतिक्रमणे मोठ्या प्रमाणात दिसून येतात. यामुळे वाहतुकीला अडथळा निर्माण होत असून अनेकदा वाहनांच्या लांबच लांब रांगा लागत आहेत. विशेष म्हणजे वाहतूक विस्कळीत झाल्यानंतरही काही फळ विक्रेते व हातगाडीधारक आपली गाडी बाजूला करण्यास तयार नसल्याचे चित्र वारंवार पाहायला मिळत असल्याची तक्रार नागरिकांनी केली आहे. नागरिकांच्या मते, अतिक्रमण हटाव मोहीम केवळ दिखाऊ किंवा औपचारिक न राहता

शहरातील सर्व भागांत समान निकषांवर आणि सातत्याने राबविणे गरजेचे आहे. ज्या ठिकाणी रहदारीची मोठी समस्या निर्माण होत आहे, तेथे विशेष मोहीम राबवून अतिक्रमणे हटविण्याची मागणी जोर धरत आहे.

दरम्यान, पावसाळा तोंडावर आला असताना नाल्यांवरील अतिक्रमणांचा प्रश्नही गंभीर बनला आहे. अनेक ठिकाणी नाल्यांवर अतिक्रमणे झाल्याने नालेसफाईच्या कामात अडथळे निर्माण होत आहेत. परिणामी पावसाचे पाणी साचण्याचा आणि शहरातील काही भागांत पूरसृश

परिस्थिती निर्माण होण्याचा धोका वाढला आहे. त्यामुळे ज्या ठिकाणी नालेसफाईस अडथळा उरणारी अतिक्रमणे आहेत, ती तातडीने हटवून मान्यूनपूर्व नालेसफाईचे काम युद्धपातळीवर पूर्ण करावे, अशी मागणी नागरिकांनी केली आहे. शहराच्या सुयोग्य वाहतुकीसाठी, नागरिकांच्या सुरक्षिततेसाठी आणि पावसाळ्यातील संभाव्य संकट टाळण्यासाठी प्रशासनाने कोणताही भेदभाव न करता सर्व अतिक्रमणांवर कठोर कारवाई करावी, अशी अपेक्षा व्यक्त होत आहे.



नगरसेवक सतीश जयस्वाल यांच्या पाठपुराव्याला यश

तेल्हारा : नगर परिषद क्षेत्रातील पात्र लाभार्थ्यांना अंगणवाडी सेवांचा लाभ मिळवा यासाठी नगरसेवक सतीश जयस्वाल यांनी सातत्याने केलेल्या पाठपुराव्याला अखेर यश आले आहे. यामुळे आता नगर परिषद क्षेत्रातील सर्व पात्र लाभार्थ्यांना

अंगणवाडीमार्फत दिल्या जाणाऱ्या विविध योजनांचा व सेवांचा लाभ घेता येणार आहे. यापूर्वी नगर परिषद क्षेत्रातील अनेक नागरिकांना अंगणवाडी सेवांपासून वंचित राहावे लागत होते. या समस्यांची दखल घेत नगरसेवक सतीश जयस्वाल यांनी

संबंधित विभागाकडे वारंवार पाठपुरावा करून लाभार्थ्यांच्या अडचणी मांडल्या. त्यांच्या प्रयत्नांमुळे आता नगर परिषद क्षेत्रातील गर्भवती माता, स्तनदा माता, ० ते ६ वर्षे वयोगटातील बालके तसेच किशोरी मुलींना अंगणवाडी सेवांचा लाभ उपलब्ध होणार आहे.

सिंधी कॅंप भागात अतिक्रमण हटाव मोहिम

प्रतिनिधी १७ जून

अकोला : महापालिकेच्या

अतिक्रमण विरोधी पथकाने बुधवारी आपला मोर्चा सिंधी कॅंप भागात वळवला. रस्त्यावर

लावलेल्या पान टप-या तसेच अस्थायी दुकाने हटवली. सकाळ पासूनच पथक या परिसरात सक्रिय झाले होते.

सिंधी कॅंप परिसर गजबजलेला आहे. तसेच हा मार्ग अतिशय वर्दळीचा आहे. त्यामुळे रस्ता मोकळा राहणे आवश्यक आहे. शहरात सध्या अतिक्रमण हटाव मोहीम दररोज राबविण्यात येत आहे. काही भागात नागरिक स्वतःहून अतिक्रमण काढत आहेत तर काही ठिकाणी शुल्लक वाद देखील होत आहेत. जेसीबीच्या सहाय्याने अतिक्रमण काढले जात आहे. शहर सीईसीकरण तसेच वाहतूक व्यवस्थेच्या दृष्टीने मुख्य रस्ते अतिक्रमण मुक्त असणे आवश्यक आहे. त्यामुळे या मोहिमेला देखील महत्त्व आहे.

मोहम्मद अली रोड - तेलीपुरा रोडवरील अतिक्रमण साफ

प्रतिनिधी १७ जून

अकोला : अकोला शहरातील मोहम्मद अली रोड आणि तेलीपुरा रोड परिसरात महानगरपालिकेने मोठी अतिक्रमण हटाव कारवाई केली आहे. महानगरपालिकेच्या पथकाने पोलिस बंदोबस्तात कारवाई करत रस्त्यांवरील अतिक्रमण हटवले. या कारवाईमुळे परिसरातील वाहतूक सुरळीत होण्यास मदत झाली असून नागरिकांनी समाधान व्यक्त केले आहे.

अकोला शहरातील गजबजलेल्या मोहम्मद अली रोड आणि तेलीपुरा रोड परिसरात महानगरपालिकेने अतिक्रमणा विरोधात धडक कारवाई केली. अनेक दिवसांपासून रस्त्याच्या कडेला उभारण्यात आलेली अनधिकृत



बांधकामे, शेड, साहित्य तसेच इतर अडथळ्यांमुळे वाहतुकीची कोंडी होत होती. महानगरपालिकेच्या अतिक्रमण निर्मूलन पथकाने पोलिसांच्या मदतीने विशेष मोहीम राबवत रस्त्यांवरील अतिक्रमणे हटवली. कारवाईदरम्यान काही ठिकाणी अनधिकृतरीत्या रस्त्यावर ठेवण्यात आलेले साहित्य जप्त करण्यात आले तर काही अतिक्रमणे

तात्काळ हटविण्यात आली. या कारवाईमुळे मोहम्मद अली रोड आणि तेलीपुरा रोडवरील रस्ते मोकळे झाले असून वाहनचालक, व्यापारी आणि नागरिकांना मोठा दिलासा मिळाला आहे. विशेषतः गर्दीच्या वेळेत निर्माण होणारी वाहतूक कोडी मोकळी होण्यास मदत होणार असल्याचे नागरिकांनी सांगितले.

नोटीस न देता महापालिकेकडून दुकानावर कारवाई

न्यायालयीन वाद सुरू असतानाही दुकान पाडल्याचा आरोप

प्रतिनिधी १७ जून

अकोला : शहरातील गांधी चौक परिसरात ९ जून २०२६ रोजी महापालिकेकडून कारवाई करत बिपिन भैयालाल मिरजामले यांचे दुकान पूर्णपणे पाडण्यात आले. संबंधित कुटुंबाचा आरोप आहे की, या कारवाईपूर्वी त्यांना कोणतीही नोटीस देण्यात आली नव्हती.

संबंधित जागेबाबत दुकानधारकांकडे कर पावत्या, स्थायी समितीचा उराव, नगरचनकाउांची टिप्पणी, वीजपुरवठ्यासाठी ना-हरकत प्रमाणपत्र तसेच टिनशेड उभारण्याची परवानगी यांसारखी कागदपत्रे उपलब्ध असल्याचे सांगण्यात आले आहे.

यापूर्वी २०१४ मध्येही याच

दुकानावर कारवाई करण्यात आली होती. त्यानंतर हे प्रकरण न्यायालयात गेले असून आजही न्यायालयीन वाद प्रलंबित असल्याचा दावा संबंधितांनी केला आहे. दुकानधारकांच्या म्हणण्यानुसार, न्यायालयीन प्रक्रिया सुरू असताना आणि विविध शासकीय कागदपत्रे उपलब्ध असतानाही कोणतीही पूर्वसूचना न देता अचानक कारवाई करण्यात आली. या कारवाईमुळे त्यांचा अनेक वर्षांचा व्यवसाय उद्ध्वस्त झाला असून मोठे आर्थिक नुकसान झाले आहे. या प्रकरणी महापालिकेची अधिकृत भूमिका अद्याप समोर आलेली नसून, न्यायालयीन वाद सुरू असताना करण्यात आलेल्या या कारवाईबाबत नागरिकांमध्ये चर्चा सुरू आहे.

23 जानेवारी 2027 पर्यंत विवाह, वास्तूपूजन वर्ज्य

प्रतिनिधी १७ जून

अकोला : ३१ ऑक्टोबर २०२६ रोजी देवगुरु बृहस्पतीचा सिंह राशीत प्रवेश होत असल्याने अकोला शहरात 'सिंहस्थ गुरु दोष' लागणार आहे. या दोषामुळे नोव्हेंबर २०२६ पासून २३ जानेवारी २०२७ पर्यंत विवाह, वास्तूपूजन, भूमीपूजन, नवीन कामांचा शुभारंभ, मुंडन, यशोपवीत व व्रत उद्यापन यांसारखी सर्व शुभ कार्ये वर्ज्य राहणार असल्याचा निर्णय अकोला पुरोहित संघाने घेतला आहे.

श्री बालाजी मंदिरात पार पडलेल्या पुरोहित संघाच्या संभेत गोदावरी नदीचा नकाशा, मुहूर्त



चिंतामणि, धर्म सिंधु, निर्णय सिंधु तसेच महाराष्ट्रीयन, सम्राट व निर्णय सागर पंचांगांचा आधार घेऊन हा निर्णय घेण्यात आला. संभेत सांगण्यात आले की, या कालावधीत नक्षत्र पंचपाद व गुरु नवमांशाचा विशेष दोष राहील. त्यामुळे २३ जानेवारी २०२७ नंतरच शुभ कार्ये करावीत. दरम्यान, २०२६-२७ मध्ये नाशिक येथे कुंभमेळा होणार आहे. सिंहस्थ गुरु दोषाचे नियम मलमास व गुरु-शुक्र अस्ताप्रमाणे पाळले जातात. मात्र वेगवेगळ्या

गावांसाठी व राज्यांसाठी हे नियम बदलू शकतात, असेही पुरोहित संघाने स्पष्ट केले. आधुनिक ज्योतिषशास्त्राचे काही जाणकार सिंह राशीतील गुरु दोष मानत नाहीत, असेही संभेत नमूद करण्यात आले.

समेला पं. रमेश अडीचवाल, रतन तिवारी, नरेंद्र पंचारिया, लाला तिवारी, राजुभाई जाडा, प्रमोद तिवारी, श्याम सुंदर अवस्थी, आलेक शर्मा, सुमित तिवारी, भैरव शर्मा, सुरेश सिवाल व पं. रवि कुमार शर्मा आदी पुरोहित उपस्थित होते.

आलेगाव परिक्षेत्रात कारवाई, वनतस्करांचे धाबे दणाणले

प्रतिनिधी १७ जून

अकोला : आलेगाव वनपरिक्षेत्रातर्गत झरंडी नियतक्षेत्रातील राखीव वन क्षेत्रात नियमित गस्तीदरम्यान वनरक्षक यांना कुन्हाडीसह सागवान वृक्षांची चौकट घेऊन आरोपी दिसून आले. सदर आरोपीला वन विभागाने ताब्यात घेतले आहे.

आलेगाव वन परिक्षेत्रात झरंडी क्षेत्रात वन कर्मचारी गस्त करीत असतांना त्यांना वसाली येथील बबन हरिसिंग जाधव हा इसम सागवाणाची तस्करी करत असताना आढळून आला, या वन कर्मचाऱ्यांनी वेळी सदर आरोपीला वन विभागाने ताब्यात घेतले आहे. या दरम्यात पुढील तपासादरम्यान संबंधित व्यक्तीच्या राहत्या घराची तपासणी करण्यात आली असता त्याच्या घरातून अवैध सागवान वनमाल व सागवान

चौकटी आढळून आले. सदर मालाबाबत कोणतीही वैध कागदपत्रे त्याच्या कडे न आढळल्याने सदरचा वनमाल जप्त करण्यात आला असून संबंधित आरोपीस अटक करण्यात आलेली आहे.

या प्रकरणी भारतीय वन अधिनियमानुसार वनगुन्हा नोंद करण्यात आला असून पुढील तपास सुरू आहे. जप्त वनमालाचे मूल्यांकन करण्यात येत आहे.सदर कारवाई आलेगाव वन परिक्षेत्र अधिकारी पवन जाधव यांचा मार्गदर्शनात वनपाल श्री. एन. एम. नाकाडे व वन कर्मचाऱ्यांनी केली.वनसंपत्तीचे संरक्षण ही सामूहिक जबाबदारी असून वनक्षेत्रातील अवैध वृक्षतोड, वनमाल वाहतूक किंवा साठवणूक याबाबतची माहिती नागरिकांनी वन विभागास कळवावी, असे आवाहन करण्यात येत आहे.

हिवरखेडची कृषी प्रक्रिया सहकारी संस्था अवसायनात

प्रतिनिधी १७ जून

हिवरखेड : कृषी प्रक्रिया सहकारी संस्थेला वेळोवेळी सूचना व संधी देऊनही संस्थेने पंचवार्षिक निवडणूक घेणेबाबत कसूर केला.तसेच मा. सहाय्यक निबंधक यांनी वारंवार सूचित करूनही प्रारूप मतदार याद्या कार्यालयास सादर केल्या नाहीत तसेच कार्यालयाकडील उपविधी दुरुस्तीबाबतच्या सूचनेकडे दुर्लक्ष करून संस्थेने लेखा परीक्षण करून घेतले नाही. संस्थेने नियमानुसार कामकाज करणे बंद केले असून संस्थेचे संचालक व सभासद यांना सदरहू संस्था चालविन्यात स्वास्स्य राहिले नसल्यामुळे संस्था अवसायनात काढण्यात आल्याचे



समजते. एकेकाळी हिवरखेडचे माजी आमदार डॉ. का.शा. तिडके यांनी आजच्या काळात कोट्यावधी रुपये किंमत असलेले स्वमालकीचे शेत शेतकऱ्यांच्या उन्नतीसाठी व हितासाठी दिले होते व त्यांच्या काळात या संस्थेने नेत्रदीपक प्रगती केली होती. त्यानंतर श्री एकनाथजी तिडके यांनी सुद्धा या संस्थेला

प्रगतीथारव नेले होते. नंतरच्या काळात मात्र हळूहळू वैयक्तिक स्वार्थ व वर्चस्व अबाधित ठेवण्याच्या इर्षेतून संस्था डबघाईला आली व आवसायनात गेली. पण हाय वे टच करोडो रुपयाची ही मालमता डोळ्यासमोर ठेवून व पुढील आर्थिक लाभ लक्षात घेऊन काही अतिमहत्वाकांक्षी भागधारकांनी काही लोकांना

हाताशी धरून ही संस्था पुनर्जीवित केली. अर्थात या गोष्टीची कल्पना भागधारकांना नव्हती. सहकार क्षेत्र जणुकाही आपल्याच मुठीत आहे या अविर्भावात २९/९/२०२५ रोजी संस्था अवसायनात काढण्याबाबत मा. सहाय्यक निबंधक यांनी पाठवलेल्या अवसायनपूर्व नोटीसला निर्धारित ताखेच्या आत खुलासा सादर करण्याचे सूचित केले होते पण त्या आदेशाकडे सुद्धा संचालकांनी दुर्लक्ष करत खुलासा सादर केला नाही. या सर्व बाबी लक्षात घेता मा. सहाय्यक निबंधक तेल्हारा यांनी दि. ५/६/२०२६ रोजी कृषी प्रक्रिया संस्था हिवरखेड र. न. ११३ अवसायनात काढण्यात येत असल्याचे आदेश देत श्री.एम. के.

विखे यांची अवसायक म्हणून नियुक्ती करण्याचा आदेश काढला असल्याचे समजते.

या संस्थेची भागधारकांना कुठलीही माहिती न देता गुप्तचूप निवडणूक लावून घेण्याचा प्रयत्न संस्थेचा एक भागधारक करत असल्याचे तसेच आपल्या जवळच्या मोजक्या मध्यत भागधारकांचे शेअर्स बदलवून त्यांच्या जागी त्यांच्या कुटुंबातील इतर व्यक्तीच्या नावे शेअर्स केले असल्याची व हे सर्व करत असतांना इतर मयत भागधारकांच्या वारसाना या गोष्टीची कुठलीही कल्पना न देता, आमसभा न घेता आपल्या वतीचे भागधारक वाढविले असल्याची हिवरखेड व परिसरात चर्चा आहे.

प्रतिनिधी १७ जून

हिवरखेड : येथील फाटकाची शेवडी शिव शेत शिवराजवळ बकऱ्या चारापाणी करत असताना ,अचानक विषबाधा झाल्याचे बकऱ्या चारणारे ढोरकी यांच्या लक्षात येताच त्यांनी आजुबाजूच्या शेतशिवापातील शेतकऱ्यांची मदत घेऊन पशु वैद्यकीय दवाखान्यात काही बकऱ्या उपचार घेण्यासाठी आणल्या. तर काही घटनास्थळी दगावल्या. एकूण ५५ बक-या दगावल्या.

पशुवैद्यकीय अधिकारी डॉ. अबोली कथे व कर्मचारी राजेश वायकर यांनी विषबाधा झालेल्या शेळ्या वाचविण्यासाठी शर्थीचे प्रयत्न केले. त्यांना बजरंग तिडके,



अन्सार खा, संतोष पटोळे, अर्जुन खिरोडकार, प्रणव इंगळे, संतोष मानकर, आबिद खा, दत्त धुरदेव, राजेश राजनकार यांनी सहकार्य केले. तसेच मंडळ अधिकारी डी.आर.झापे, तलाठी समीर खान, मोहन कुलाळ यांनी पंचनामा केला. तर नगरपरिषद कडून मृत बकऱ्या

पुरण्यासाठी जेसीबीची व्यवस्था करण्यात आली. भाजपचे रमेश दुतोंडे यांनी आमदार प्रकाश भारसाकडे यांच्याकडे मदतीची मागणी करून नुकसान भरपाईचे प्रयत्न करू असे स्पष्ट केले. घटनास्थळी ठाणेदार सचिन पाटील व पोलिस कर्मचारी यांनी भेट दिली.

मुंबई-पुणे एक्सप्रेसवे 'या' वेळेत राहणार पूर्णपणे बंद

प्रतिनिधी १७ जून

मुंबई : एक्सप्रेसवेवरील खंडाळा घाटात असलेल्या आडोशी बोगद्याजवळ उद्या गुरुवारी सलग दोन तासांचा मेगा ब्लॉक घेण्यात येणार आहे. जर तुम्ही उद्या म्हणजेच गुरुवारी मुंबई-पुणे द्रुतगती महामार्गावरून प्रवास करणार असाल, तर तुमच्यासाठी एक अत्यंत मोठी आणि महत्वाची अपडेट आहे. एक्सप्रेसवेवरील खंडाळा घाटात असलेल्या आडोशी बोगद्याजवळ उद्या गुरुवारी सलग दोन तासांचा मेगा ब्लॉक घेण्यात येणार आहे. या ब्लॉकदरम्यान अवजड वाहनांची वाहतूक पूर्णपणे बंद ठेवली जाणार असून इतर वाहनांचे मार्गही वळवण्यात आले आहेत. त्यामुळे प्रवाशांचा खोड्या होऊ नये म्हणून महाराष्ट्र राज्य रस्ते विकास



महामंडळाने (श्रीएन) वाहनचालकांसाठी विशेष सूचना जारी केली आहे. एक्सप्रेसवेवरील खंडाळा घाटातील आडोशी बोगद्याच्या वरील भागात डोंगरातून एक भला मोठा दगड निखळला आहे. सुदैवाने हा दगड बोगद्यावरील दरड संरक्षक लोखंडी जाळीत अडकून

पडला आहे. मात्र, हा मोठा दगड कधीही खाली कोसळण्याचा धोका निर्माण झाल्याने, सुरक्षेचा उपाय म्हणून तो हटवण्याचे तातडीचे काम हाती घेतले जाणार आहे. याच कामासाठी उद्या गुरुवारी १८ जून रोजी दुपारी १२ ते दुपारी २ वाजेपर्यंत ब्लॉक घेतला जाईल. पुण्यातून मुंबईच्या दिशेने

जाणाऱ्या सर्व जड व अवजड वाहनांची वाहतूक पूर्णपणे बंद राहील. ही वाहने किलोमीटर क्रमांक ५९ लोणावळ्याजवळील औढे पुलाजवळ सर्किस रोडवर थांबवून ठेवली जातील. कार आणि इतर सर्व प्रकारची लहान वाहने ही कनेक्टिंग (मिसिंग लिंक) मार्गावरून मुंबईकडे रवाना केली जातील.

मुंबईहून पुण्याकडे येणारी जड वाहने खालापूर टोल नाकाजवळील चौक फाटा येथेच रोखून धरली जातील. इतर सर्व प्रकारची हलकी वाहने खोपोली एक्झिट जवळील किलोमीटर क्रमांक ३९ कनेक्टिंग लिंक येथून जुन्या हायवेवरून पुण्याकडे रवाना करण्यात येणार आहेत. महामार्गाचे अप्पर पोलीस महासंचालक प्रवीण साळुंखे यांनी या संदर्भातील अधिकृत अधिसूचना जारी केली आहे. ब्लॉकच्या या दोन तासांत जड अवजड वाहनांची वाहतूक पूर्णतः बंद ठेवण्यात येणार असल्याची माहिती पोलिसांनी दिली आहे. यामुळे वाहनचालकांनी सहकार्य करावे आणि शक्यतो या दोन तासांच्या वेळेत एक्सप्रेसवेवरील प्रवास टाळावा, असे आवाहन प्रशासनाकडून करण्यात आले आहे.

ठाणे, नवी मुंबईकरांनो.. महावितरणच्या स्मार्ट मीटरने डोकेवर काढले

प्रतिनिधी १७ जून

नवी मुंबई : ठाणे आणि नवी मुंबईत महावितरणद्वारे लाखो ग्राहकांना विद्युत पुरवठा केला जातो. सध्या नागरिकांच्या मोबाईलवर जुने मीटर काढून स्मार्ट मीटर लावण्याचे संदेश येत आहेत. यापूर्वी स्मार्ट मीटरला मोठा विरोध झाला होता. स्मार्ट मीटर वीज वापराची अचूक माहिती महावितरणकडे पाठवतात, परंतु अतिरिक्त देयकाचा आरोप आहे. त्यामुळे ठाणे, नवी मुंबईत पुन्हा वाद होण्याची शक्यता आहे. मुंबईसह राज्यातच सध्या स्मार्ट मिटर लावण्याचा मुद्दा गाजत आहे. जुनेच मिटर राहू द्या अशी ग्राहकांची मागणी आहे. तसेच



मुख्यमंत्र्यांनी या बाबतीत आधी जे वक्तव्य केले होते त्यावर टाम राहावे तसेच स्मार्ट मिटर बसवण्याची सक्ती करू नये असे नागरिकांचे म्हणणे आहे.

स्मार्ट मिटर लावण्यापूर्वी ग्राहकांच्या शंका दूर करायला तसेच त्यांचे निरसन करावे अशी मागणी केली जात आहे. स्मार्ट मिटर लावल्यानंतर वाढीव बिल आले तर त्याची जबाबदारी कोणाची राहील हेही स्पष्ट व्हावे तसेच ग्राहकांच्या

मनात प्रश्न राहणार नाही याकडे लक्ष दिले जावे अशी मागणी केली जात आहे. आता शासन काय निर्णय घेते याची उत्सुकता आहे. सध्या स्मार्ट मिटर हा विषय मुंबई पासून महाराष्ट्रातील कानाकोपऱ्यात चर्चेत आहे. २२ जून पासून राज्य विधीमंडळाचे अधिवेशन सुरू होत आहे. अधिवेशनात या विषयावर चर्चा होते का याकडे लक्ष राहणार आहे.

मुंबईत जलसंकट! धरणांत फक्त 10 दिवस पुरेल एवढाच पाणीसाठा



प्रतिनिधी १७ जून

मुंबई: पावसाने ओढ दिल्यामुळे मुंबईच्या पाणीपुरवठ्यावर संकटाचे ढा दाटू लागले आहेत. धरणांत पुढील किमान १० दिवस पुरेल एवढाच पाणीसाठा शिल्लक असून, त्यानंतर भातसा आणि मध्य वैतरणा या राज्य सरकारच्या धरणांतून राखीव पाणीसाठा उचलावा लागणार आहे. मात्र, या धरणांतून अन्य भागांनाही सरकार पाणी देत असल्याने पालिका मागेल त्या प्रमाणात साठा मिळणार नाही. परिणामी, पाणीकपातीत वाढ होण्याची भीती आहे.

भातसा आणि मध्य वैतरणा धरणातून राखीव साठा मिळाल्यानंतर ३१ ऑगस्टपर्यंतच मुंबईला पाणीपुरवठा होऊ शकतो. या पार्श्वभूमीवर पावसाचा रागरेग पाहून पुढील काळात सध्याची १० टक्क्यांची पाणीकपात २० टक्के वाढविण्याचा पर्यायी पालिकेपुढे आहे. शिवाय अद्यही टोकाचा उपाय म्हणजे बांधकामे, उद्याने तसेच जलतरण तलावांचा पाणीपुरवठा बंद करणे, असा असू शकतो. धरणे १०० टक्के भरली तरी मुंबईची मागणी आणि पुरवठ्यात तफावत असतेच. दुसरीकडे पाण्याची गरज भागवण्यासाठी धरणे कमी पडू लागली आहेत. धरण क्षेत्रात १०० टक्के पाऊस झाला तरी पाणीसाठा १५ जूनपर्यंतच पुरतो. ही तारीखही उलटून गेली आहे. जमेची बाब म्हणजे, अजून ११ टक्के साठा शिल्लक आहे. हा साठा ८ टक्क्यांवर आल्यास मात्र राखीव

साठा घेण्याशिवाय गत्यंतर नसते, असे पाणी खात्यातील वरिष्ठ अधिकाऱ्याने सांगितले.

३१ ऑगस्टपर्यंत पाण्याचे नियोजन करण्याच्या सूचना मुंबई आणि धरण क्षेत्रात साधारणपणे जूनच्या शेवटच्या आठवड्यापासून चांगला पाऊस होतो. जुलै महिन्यातही हा जोर असतो. त्यामुळे ऑगस्ट १५ पर्यंत किमान तीन ते चार धरणे भरतात. १ ऑक्टोबरपर्यंत पावसाचा मुक्काम कायम असतो. मात्र, यंदा 'अल निनो'च्या संकटाने चिंता आहे, असेही या अधिकाऱ्याने सांगितले. सध्या ३१ ऑगस्टपर्यंत पाण्याचे नियोजन करण्याची सूचना राज्य सरकारने पालिकेला केली आहे.

बोअरवेल, विहिरींतील पाण्याचा वापर

राखीव साठ्याशिवाय पालिकेपुढे अन्य कोणताही पर्याय नाही. परिस्थितीनुसार पाणीकपात १० टक्क्यांवरून २० ते २५ टक्के वाढू शकते. २००९ आणि २०१४ साली अशी कपात झाली होती. २००९ साली तर पूर्ण वर्षभर २० ते २५ टक्के कपात होती, याकडे लक्ष वेधण्यात आले. पिण्याच्या पाण्याव्यतिरिक्त अन्य कामांसाठी बोअरवेल किंवा विहिरींचा वापर करता येऊ शकतो. बांधकामे, जलतरण तलाव, उद्याने यांच्यासाठी टँकरच्या पाण्याचा पर्याय असू शकतो. पाणीकपातीचा सगळ्यात जास्त फटका टोकाकडील विभाग आणि डोंगराळ वस्त्यांना बसतो. कारण, त्या ठिकाणी पुरेशी दाबाने पाणी पोहोचत नाही.

सामान्य प्रशासन विभागाचे विभाजन, माहिती व जनसंपर्क, राजशिष्टाचार दोन स्वतंत्र विभाग

प्रतिनिधी १७ जून

मुंबई : सामान्य प्रशासन विभागातून माहिती व जनसंपर्क आणि राजशिष्टाचार असे दोन स्वतंत्र विभाग नव्याने निर्माण करण्यास आज झालेल्या मंत्रिमंडळ बैठकीत मंजुरी देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते. गत मंत्रिमंडळ बैठकीचे इतिवृत्त कायम करताना हा निर्णय घेण्यात आला. त्यामुळे आता राज्याच्या ३३ प्रशासकीय विभागांच्या विभाजन- समावेशनानंतर आता स्वतंत्र असे ४६ विभाग अस्तित्वात येणार आहेत. सध्या माहिती व जनसंपर्क महसंचालनालय सामान्य प्रशासन विभागातर्गत कार्यरत आहे. राज्य शासनाच्या प्रचार, प्रसिद्ध आणि जनसंपर्कासाठी कार्यरत या महासंचालनालयाची सात विभागीय कार्यालये आहेत. शिवाय उपराजधानी नागपूर येथे संचालक कार्यालय देखील आहे. देशाच्या राजधानीत नवी दिल्ली

येथे, तसेच गोवा राज्यात पणजी येथे महाराष्ट्र परिचय केंद्राच्या माध्यमातून देखील शासनाच्या जनसंपर्काचे काम केले जाते. राज्यातील सर्व जिल्ह्यांमध्ये जिल्हा माहिती कार्यालयांच्या माध्यमातून शासनाच्या योजना व विकास कामांसह, लोकोपयोगी उपक्रमांसाठी जाणीव जागृतीसह, प्रसिद्धीचे कामकाज चालते. महासंचालनालय मुख्यालय तसेच या सर्व क्षेत्रीय कार्यालयांच्या माध्यमातून आपत्कालिन परिस्थिती, ते सण - उत्सव आणि तातडीच्या परिस्थितीत शासकीय - प्रशासकीय यंत्रणेसह, माध्यम आणि नागरिकांसाठी संपर्क - संवादासाठी कार्यरत असते. स्वतंत्र विभाग निर्मितीमुळे निर्णय प्रक्रियेत आणि कामकाजात गतीमानता येणार आहे. मुंबईतील मंत्रालयांतील विविध विभागांच्या कामकाजात सुसूत्रता यावी दृष्टीने गत मंत्रिमंडळ बैठकीत प्रशासकीय विभागाच्या पुनर्रचनेच्या प्रस्तावास मान्यता देण्यात आली होती. त्यानुसार ३३

विभागांची पुनर्रचना करून, ४५ विभाग करण्यास मान्यता देण्यात आली होती. आता त्यांची संख्या ४६ झाली आहे. या विभागांच्या पुनर्रचना आणि विभाजन-समावेशनामुळे एकंदर कामकाजात सुसूत्रता येणार आहे. तसेच निर्णय प्रक्रिया गतीने राबविता येणे शक्य होणार आहे. सुधारित निर्णयानुसार अस्तित्वात असलेल्या विभागांचे विभाजन करून, निर्माण होणारे नवीन विभाग पुढीलप्रमाणे - कृषि व पदुम विभागाचे विभाजन करून विभागाचे विभाजन स्वतंत्र सहकार विभाग, पणन विभाग आणि वस्त्रोद्योग विभाग असे तीन स्वतंत्र विभाग. सामान्य प्रशासन विभागातून राजशिष्टाचार व माहिती व जनसंपर्क हे दोन उप विभाग वेगळे करून राजशिष्टाचार विभाग व माहिती व जनसंपर्क विभाग असे दोन स्वतंत्र विभाग. गुह विभागातून स्वतंत्र परिवहन विभाग. उद्योग, ऊर्जा, कामगार व खनिकर्म

विभागाचे विभाजन करून उद्योग व खनिकर्म विभाग, ऊर्जा विभाग आणि कामगार विभाग असे तीन स्वतंत्र विभाग. महसूल व वन विभागाचे विभाजन करून महसूल विभाग, मदत व पुनर्वसन विभाग आणि वन विभाग असे तीन स्वतंत्र विभाग. पूर्वी 'भूसंपादन' हा विषय वन विभागाकडे होता. आता तो महसूल विभागाकडे राहील. तद्वतच 'नोंदणी व मुद्रांक शुल्क' हा विषय पूर्वीप्रमाणे महसूल विभागाकडेच राहील. शालेय शिक्षण व क्रीडा विभागाचे विभाजन करून शालेय शिक्षण विभाग आणि क्रीडा विभाग असे दोन स्वतंत्र विभाग. पर्यटन व सांस्कृतिक कार्य विभागाचे विभाजन करून सांस्कृतिक कार्य विभाग आणि पर्यटन विभाग असे दोन स्वतंत्र विभाग. वैद्यकीय शिक्षण व औषधी व द्रव्ये विभागाचे विभाजन करून स्वतंत्र अन्न व औषध प्रशासन विभाग. तसेच नियोजन विभागातून रोजगार हमी योजना विभाग वगळून त्याचा समावेश मृद व जलसंधारण विभागामध्ये करण्यात येणार.

मिफ्फ- २०२६ निमित्त फिल्मसिटीकडून मराठी लघुपट व माहितीपटांचे आयोजन

अकोल्याच्या साहित इंगळेच्या लघुपटाचाही समावेश

प्रतिनिधी १७ जून

मुंबई : आंतरराष्ट्रीय चित्रपट महोत्सव २०२६ (मिफ्फ) च्या पार्श्वभूमीवर दारासाहेब फाळके चित्रनगरीच्या वतीने मराठी भाषेतील निवडक १९ लघुपट आणि माहितीपटांचा विशेष महोत्सव आयोजित करण्यात आला आहे. या महोत्सवाचे उद्घाटन पु. ल. देशपांडे महाराष्ट्र कला अकादमीच्या लघु नाट्यगृहात झाले आहे.

या महोत्सवात अकोल्याच्या साहित इंगळे या युवकाने निर्माण केलेल्या 'अ डॉल मेड अप ऑफ क्ले' या लघुपटाचा भारतीय प्रीमियर होणार आहे. हा चित्रपट १८ जून सकाळी ११:३० वाजता ऑडी १, एनएफडीसी येथे दाखवला जाईल. साहित

इंगळे यांच्या या लघुपटाने कान्स चित्रपट महोत्सव २०२५ च्या प्रतिष्ठित 'ला सिनेफ' विभागात अधिकृत निवड मिळवून आधीच आंतरराष्ट्रीय स्तरावर ओळख निर्माण केली आहे. या विभागात निवडला गेलेला तो एकमेव भारतीय चित्रपट होता. मराठी चित्रपटसृष्टीतील नवोदित आणि प्रस्थापित दिग्दर्शकांच्या कलाकृतींना व्यासपीठ उपलब्ध करून देण्याच्या उद्देशाने या महोत्सवाचे आयोजन करण्यात आले आहे. सांस्कृतिक कार्य मंत्री अॅड. आशिष शेलार, सांस्कृतिक कार्य विभागाचे सचिव डॉ. किरण कुलकर्णी आणि महाराष्ट्र चित्रपट, रंगभूमी व सांस्कृतिक विकास महामंडळाच्या व्यवस्थापकीय संचालक स्वाती म्हसे पाटील यांच्या मार्गदर्शनाखाली हा उपक्रम राबविण्यात येत आहे.



प्रतिनिधी १७ जून

मुंबई : खर्च भरून काढण्यासाठी नऊ महिन्यांच्या थांब्यानंतर मुंबई मोनोरेल भाडेवाढीसह पुन्हा सुरू होण्याची शक्यता आहे. नवीन भाडे ७० रुपयांपर्यंत वाढवण्यात आले असून, त्याला सरकारी मंजुरी मिळणं बाकी आहे. नऊ महिन्यांच्या स्थगितीनंतर मुंबई मोनोरेल लवकरच पुन्हा सुरू होणार असून, यासोबत भाडेवाढ होण्याची शक्यता आहे. नवीन गाड्या खरेदी करण्याचा खर्च आणि काढलेला देखभाल खर्च भरून वाढण्यासाठी मुंबई महानगर प्रदेश विकास प्राधिकरणाने तिकीट दर वाढवण्याचा प्रस्ताव दिला आहे. महाराष्ट्र सरकारने याला मंजुरी दिल्यात, २०१४मध्ये मुंबई मोनोरेल सुरू झाल्यापासून ही दुसरी भाडेवाढ ठरेल. भारतातील एकमेव मोनोरेल चेंबूर आणि संत गाडगे महाराज चौक (जेकब सर्कल) आणि क्रीडा विभाग असे दोन स्वतंत्र विभाग. पर्यटन व सांस्कृतिक कार्य विभागाचे विभाजन करून सांस्कृतिक कार्य विभाग आणि पर्यटन विभाग असे दोन स्वतंत्र विभाग. वैद्यकीय शिक्षण व औषधी व द्रव्ये विभागाचे विभाजन करून स्वतंत्र अन्न व औषध प्रशासन विभाग. तसेच नियोजन विभागातून रोजगार हमी योजना विभाग वगळून त्याचा समावेश मृद व जलसंधारण विभागामध्ये करण्यात येणार.

१५-१८ किमीसाठी ६० रुपये आणि १८ किमी व त्यावरील अंतरासाठी ७० रुपये भाडे असण्याची शक्यता आहेत. सुधारित रचनेमुळे मोनोरेलचे भाडे साधारणपणे मुंबई मेट्रोच्या भाड्याच्या बरोबरीने येईल, जिथे पहिल्या ३ किमीसाठी १० रुपये आकारले जातात, मात्र त्यानंतरचे भाड्याचे टप्पे वेगळे आहेत.

२०१४ मध्ये जेव्हा मोनोरेलची सेवा सुरू झाली, तेव्हा सुरुवातीचे भाडे दर पहिल्या ३ किमीसाठी ५ रुपये, ३-५ किमीसाठी ७ रुपये, ५-१० किमीसाठी ९ रुपये, १०-१५ किमीसाठी १४ रुपये, १५-२० किमीसाठी १५ रुपये आणि २० किमी पेक्षा जास्त अंतरासाठी १९ रुपये असे होते. २०१८ मध्ये भाडे सुधारित करून ०-३ किमीसाठी १० रुपये, ३-१२ किमीसाठी १०, १२-१८ किमीसाठी ३० रुपये मोनोरेल चेंबूर आणि संत गाडगे महाराज चौक (जेकब सर्कल) आणि क्रीडा विभाग असे दोन स्वतंत्र विभाग. पर्यटन व सांस्कृतिक कार्य विभागाचे विभाजन करून सांस्कृतिक कार्य विभाग आणि पर्यटन विभाग असे दोन स्वतंत्र विभाग. वैद्यकीय शिक्षण व औषधी व द्रव्ये विभागाचे विभाजन करून स्वतंत्र अन्न व औषध प्रशासन विभाग. तसेच नियोजन विभागातून रोजगार हमी योजना विभाग वगळून त्याचा समावेश मृद व जलसंधारण विभागामध्ये करण्यात येणार.

थांबवण्यात आल्या. तेव्हापासून, या नेटवर्कमध्ये मोठी सुधारणा करण्यात आली आहे. ज्यामध्ये गाड्यांचा ताफा अद्यावत करणे, आधुनिक कम्प्युनिकेशन-बेस्ड ट्रेन कंट्रोल सिग्नलिंग आणि रुळांची दुरुस्ती करायची आहे.

मेट्रो रेल्वे सुरक्षा विभागाचे निवृत्त आयुक्त पी. एस. बघेल यांच्याकडून मिळालेल्या तीन महत्त्वपूर्ण सुरक्षा मंजुर्यांपैकी शेवटची मंजुरी या महिन्याच्या सुरुवातीला मिळाली. तथापि, महाराष्ट्र सरकारकडून अंतिम मंजुरी अद्याप अपेक्षित आहे. या प्रकरणाशी संबंधित एका अधिकाऱ्याच्या माहितीनुसार, सेवा पुन्हा सुरू करण्याचा प्रस्ताव सध्या राज्याच्या नगरविकास विभागाकडे आहे. अनेकदा पोढरा हत्ती म्हणून टीका होणाऱ्या मुंबई मोनोरेलमुळे एमएमआरडीए (एरईड) आणि तिची वाहतूक शाखा, वहा मुंबई मेट्रो ऑपरेशन कॉर्पोरेशन लिमिटेड (एरशशध) यांना मोठा आर्थिक फटका बसला आहे. २०२५-२६ मध्ये या प्रकल्पाला ४६०.२६ कोटी रुपयांचा तोटा झाला, तर २०२४-२५ मध्ये हा तोटा ४७६.७६ कोटी रुपये आणि २०२३-२४ मध्ये ५७.२६ कोटी रुपये होता. अधिकाऱ्यांनी अलिकडच्या वर्षातील या वाढीव तोट्याचे मुख्य कारण नवीन गाड्या खरेदी करण्यासाठी झालेला भांडवली खर्च असल्याचे सांगितले.